

सन २०१५-१६ करिता राज्य योजनेतर्गत मृद  
संधारणाच्या कामांकरिताचा विविध  
वनवृत्तांकरिताचा नवीन बाब प्रस्ताव.  
(४४०६००४४)

महाराष्ट्र शासन  
महसूल व वन विभाग,  
शासन निर्णय क्रमांक : एफडीएम-२०१५/प्र.क्र.१४८/फ-२  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२,  
दिनांक :- १८ फेब्रुवारी, २०१६

- वाचा :-** १) वित्त विभाग, शासन परिपत्रक, क्र.अर्थसं-२०१५/प्र.क्र.८५/अर्थ-३, दि.१७.०४.२०१५.  
२) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांचे पत्र क्र.कक्ष-१/पी/यो/नबाप्र/प्र.क्र.३०/३९३/२०१५-१६, दि.०९.०६.२०१५.  
३) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांचे पत्र क्र.कक्ष-१/पी/यो/नबाप्र/प्र.क्र.३०/४४०/२०१५-१६, दि.१६.०६.२०१५.  
४) वित्त विभाग, शासन परिपत्रक, क्र.पूरक-२०१५/प्र.क्र.२०१/अर्थसंकल्प-३, दि.०१.०१.२०१६.  
५) वित्त विभाग, शासन परिपत्रक, क्र.अर्थसं-२०१५/प्र.क्र.८५/अर्थ-३, दि.०६.०२.२०१६.

**प्रस्तावना :-**

राज्य योजना सन २०१५-१६ अंतर्गत “मृद संधारणासाठी वनरोपण” (४४०६ ००४४) या योजनेकरिता रु.१०००.०० लक्ष इतका नियतव्यय मंजूर असून रु.७००.०० लक्ष इतका निधी अर्थसंकल्पित करण्यात आला होता. तदनंतर सदर योजनेअंतर्गत विनाअर्थसंकल्पित असलेला उर्वरित रु.३००.०० लक्ष इतका निधी सन २०१५ च्या हिवाळी अधिवेशनामध्ये अर्थसंकल्पित करण्यात आलेला आहे.

२. आता, योजनेत्तर व योजनांतर्गत भांडवली निधी वितरणाची मर्यादा १०० % राहिल अशा सूचना संदर्भ क्र.५ येथील दि.०६.०२.२०१६ रोजीच्या परिपत्रकान्वये वित्त विभागाने दिलेल्या आहेत. त्याअनुषंगाने, सदरप्रमाणे निधी वितरित करण्याची बाब शासनाच्या विचाराधिन होती.

**शासन निर्णय :-**

३. वित्त विभागाच्या दि.०६.०२.२०१६ रोजीच्या परिपत्रकामध्ये भांडवली निधीकरिता १०० टक्के वितरणाकरिता दिलेल्या सूचना विचारात घेता, संदर्भ क्र.२ येथील दि.०९.०६.२०१५ व संदर्भ क्र.३ येथील दि.१६.०६.२०१५ रोजीच्या दोन पत्रान्वये प्राप्त प्रस्तावांमधील मालेगांव, अहमदनगर, कोल्हापूर व सातारा वनविभागाकरिता सदर लेखाशीर्षातर्गत शिल्लक असलेला एकूण **रु.७७.२४ लक्ष** इतका निधी वितरित व खर्च करण्यास या शासन निर्णयान्वये मान्यता देण्यात येत आहे.

४. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांनी सदर निधी या विभागाकडून मंजूर केलेल्या प्रस्तावातील क्षेत्र / कार्यक्रम / कामे यावरच खर्च होईल व कामाची द्विरुक्ती होणार नाही आणि मंजूर कामांव्यतिरिक्त कोणत्याही नवीन बाबीवर / नवीन क्षेत्रावर / नवीन कामांवर खर्च करण्यात येणार नाही याची दक्षता घ्यावी. तसेच सदरहू निधी वितरित करण्यापूर्वी प्रस्तावानुसार योजनेतील निश्चित केलेल्या कामांना सक्षम अधिका-यांची तांत्रिक व प्रशासकीय मंजूरी असल्याची व त्याचबरोबर सध्या वाटप करण्यात येणा-या अनुदानातून खर्च करताना यामध्ये कोणतीही वित्तिय अनियमितता होणार नाही याची दक्षता घ्यावी. त्याचप्रमाणे वित्त विभागाच्या संदर्भ क्र.१ वरील

दि.१७.०४.२०१५ रोजीच्या शासन परिपत्रकातील अटी व शर्तीची पूर्तता करण्यात येईल याची देखिल दक्षता घ्यावी.

५. सदर योजनेवर होणारा खर्च मागणी क्र.सी-१०, प्रधान शीर्ष - ४४०६ वनीकरण व वन्यजीवन यावरील भांडवली खर्च, पंचवार्षिक योजनांतर्गत योजना, राज्य योजनांतर्गत योजना, १०१ वनसंरक्षण विकास व पुननिर्मिती, (००)(०२) मृद संधारणासाठी वनरोपण (४४०६ ००४४) या लेखा शिर्षांतर्गत सन २०१५-१६ मधील अनुदानातुन भागविण्यात यावा.

६. सदर शासन निर्णय वित्त विभागाच्या संदर्भ क्र.१ वरील दि.१७.०४.२०१५ तसेच संदर्भ क्र.५ येथील दि.०६.०२.२०१६ रोजीच्या शासन परिपत्रकान्वये आणि वित्त विभागाचा शासन निर्णय क्र.विअप्र/१००८/प्र.क्र.७०/२००८/ विनियम, दिनांक १५.०५.२००९ भाग पहिला, उपविभाग-३, परिच्छेद २७ (२) अन्वये विभागास प्रदान करण्यात आलेल्या अधिकारास अनुसरुन निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२१८१५१२३८८३१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(डी.एल.थोरात)

सह सचिव

महसूल व वन विभाग

प्रति :-

- १) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
- २) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
- ३) मुख्य वनसंरक्षक (प्रादेशिक), धुळे, चंद्रपूर, कोल्हापूर व गडचिरोली
- ४) महालेखापाल (लेखा व अनुज्ञेयता/ लेखा परीक्षा), १/२ महाराष्ट्र राज्य, मुंबई/नागपूर.
- ५) सह सचिव / उप सचिव, वित्त विभाग (अर्थ-३) / (व्यय-१०), मंत्रालय, मुंबई-३२.
- ६) उप सचिव, नियोजन विभाग (१४७५), मंत्रालय, मुंबई-३२.
- ७) जिल्हा कोषागार अधिकारी, धुळे, चंद्रपूर, कोल्हापूर, सातारा, सांगली व गडचिरोली
- ८) ब-१ कार्यासन, महसूल व वन विभाग, मंत्रालय, मुंबई-३२.
- ९) निवडनस्ती, फ-२ कार्यासन, महसूल व वन विभाग, मंत्रालय, मुंबई-३२.